

தேவனின் யுத்தம் THE THOUGHT OF GOD

யெருபாகால் என்ற கிதியோனின் படையே
போருக்கு ஆயத்தமாய் எழுந்து நிற்பீரே
பயந்தாங்கொள்ளிகள் அனைவருமே,
வீட்டிற்குச்செல்லட்டும் இப்பொழுதே
தேவ வைராக்கியம் உள்ளவரையே,
யேகோவாதேவன்வேண்டுகின்றாரே.
சத்தியம் உள்ளத்தில் அனலாக உள்ளவர்மட்டும்
நிற்கட்டும். உங்கள் பட்டயம் ஆவியின் பட்டயம்.
உங்களின் பந்தமோ, அவரது வார்த்தையே.
உங்களின் பாண்டங்கள் இந்தப் பூமியின் வலுவிலா
மட்பாண்டங்களே(பானை-உடல்)
உம் ஆண்டவர் குரலோ கேட்கும் போதினிலே,
பானைகள் யாவும் உடையட்டுமே,
பானையிலே எரிபந்தங்கள் நன்றாய் எரியுதா பாருங்கள்,
உங்கள் கையில் எக்காளம் குறிப்பிட்ட தொனியினையே,
தவறாது ஒலிக்குதா சோதியுங்கள்,
கர்த்தரின் பட்டயம் கிதியோனின் பட்டயம், என்றே
முழுங்கி ஆர்ப்பரிப்பீரே.
எதிரிகள் படையோ குழப்பத்திலாழ்ந்தே
வாக்களிக்கப்பட்ட வெற்றி நமக்கே கிட்டிடுமே,
நமக்குகொடுக்கும் சமாதானமோ,
ஐனிலமீதினில் பெரிதாகும்
(ஐந்து நிலங்கள் : குறிஞ்சி, முல்லை, மருதம், நெய்தல், பாலை)
விசுவாசமிக்க மாபெரும் வீரரே,
உங்கள் நிலைதனில் நிலைநிற்பீரே,
இது உங்கள் யுத்தமல்ல, யுத்தம்செய்வதும் நீங்களல்ல.
தேவனின் யுத்தம் அறிவீரே,
உங்களுக்காக தேவன்தாமே போர்செய்வார்,
போரை அவரே நடத்திடுவார்,
வெற்றியும் கொடுப்பார், காண்பீரே.